

قافلہ سالار

غالباً شاہ جی کی وفات سے ڈیڑھ سال قبل ان کے مرشد حضرت شاہ عبدالقادر رائے پوری لاہور شریف لائے اور شاہ جی کو طلب فرمایا۔ انہیں پہلی اطلاع کے مطابق یہی معلوم تھا کہ شاہ جی سنت بسیار ہیں۔ مگر ان دنوں شاہ جی کو افاقہ تھا۔ وہ حاضر خدمت ہوئے۔ پیر اور مرید کے درمیان کچھ کھنکھلانے کی باتیں ہوتی رہیں۔ جب شاہ جی ہمارے لئے فارغ ہوئے تو ہم الگ ایک کوٹھڑی میں بیٹھ گئے۔ حسن اتفاق سے وہاں کوئی اور نہ تھا غالباً دس بارہ سال بعد یہ موقع ملا کہ میں اور شاہ جی صرف دونوں بچا بیٹھے۔ دروازہ کھلتا تھا۔ میں نے دروازہ کی طرف دیکھا شاہ جی فرماتے لگے۔ "اب کوئی نہیں آئے گا۔ فرمائیے کیا بات کرنا چاہتے ہیں آپ؟" میں نے کہا کہ آج میرے ساتھ یہ کھٹک کیوں برتا جا رہا ہے۔ پہلے تو آپ مجھے اس پر کھٹک خطاب کا ستم نہ سمجھتے تھے۔ آج کیا بات ہے؟ آخر شاہ جی بولے "کھو کیا کہنا چاہتے ہو؟ میں نے کہا اب تم ٹھیک ہے!" تو اس وقت میں نے شاہ جی سے عرض کیا کہ۔ "آپ اور ہم آج کے زمانے میں عبرت بن گئے ہیں" شاہ جی ذی فہم تھے۔ سینچے میری بات کی گھرائیوں تک۔ سر کو جنبش دی اور فرماتے لگے۔ اے کاش ایسا ہوتا۔ دنیا ہم سے عبرت لیتی اور پھر شاہ جی نے یہ شعر پڑھا۔

بیدلی ہائے تماشا! کہ نہ عبرت ہے نہ ذوق

بے کسی ہائے تمنا! کہ نہ دنیا ہے نہ درں

یہ شعر سن کر میں نے عرض کیا کہ "یہ شعر غالب نے اس دور میں کہا تھا جب اسلام کی تجدید و خدمت شاہ ولی اللہ مرحوم ایسے بڑے بڑے صاحب نظر و بصیرت علماء کر رہے تھے" اہل پر شاہ جی نے کہا "ہاں! یہ شعر اسی دور میں کہا گیا تھا" میں نے کہا "اور اگر غالب آج کے زمانے میں ہوتا تو۔۔۔۔۔۔ وہ کب کا خود کشی کر چکا ہوتا" اس کے بعد شاہ جی نے یہ شعر پڑھا

نہ جانے کیوں زمانہ ہنس رہا ہے میری حالت پر

جنوں میں جیسے ہونا چاہیے ویسا گریباں ہے

اور مجھ سے یوں مخاطب ہوئے کہ "ہم گزشتہ طویل عرصہ سے انگریز کی مخالفت کرتے چلے آئے ہیں۔

اب انگریز جا چکا ہے۔ لیکن وہ ہمارے لئے انتظام کر گیا ہے۔ جیسے بھی حالات ہیں۔ ان پر اب قانع رہو۔"

ہم نے گزشتہ زندگی کے دوران انگریز کی مخالفت کرنے میں کوئی موقع ہاتھ سے نہیں جانے دیا۔ ہمارا مشن تھا۔ ہے اور رہے گا۔ کہ ہم انگریز کے خلاف نفرت پھیلاتے رہیں۔ جو اسلام اور اسلامیوں کو ایک عرصے تک مصائب میں مبتلا کرنے اور انہیں محکوم و مجبور رکھنے کے لئے ہر ظلم و ستم کو روا رکھتا رہا۔ آپ نے کہا کہ ہم نے جو کچھ کیا ہمیں اس پر فر ہے۔ ہم اسی مشن کے لئے جینا اور مرنا چاہتے ہیں۔ جب تک زندہ رہے ہم

شاہ جی مرحوم کے اختیار کردہ اس لائحہ عمل پر ثابت قدمی کے ساتھ چلتے رہیں گے۔

پاکستان کے قیام کے بعد کئی سالوں تک ہمارے برسرِ اقتدار مختلف سیاسی رہنماؤں نے باہمی چپقلش کا جو تباہ کن ڈرامہ رچائے رکھا اور ہماری قوم اور ملک جن غیر یقینی حالات سے دوچار رہے۔ وہ آپ سب حضرات پر واضح ہے۔ میں اس وقت ان مایوس کن تفصیلات میں نہیں جاؤں گا۔

انگریزوں نے دنیائے اسلام کو تباہ و برباد کرنے میں کوئی کسر اٹھانیں رکھی۔ اور اہل اسلام کی ترقی کی راہ میں ہمیشہ کانٹے بچھائے ہیں۔ اسی بات کو موسس کرتے ہوئے انگریز کی غلامی کے دور میں ۱۸۵۷ء سے قربانیاں دینے کا تانا باندا دیا گیا۔ اور اس راہ میں بڑے بڑے جید علماء بھی کام آئے۔ جس کی آخری آواز مدرسہ دیوبند کے بانی شیخ الحدیث مولانا محمود حسن رحمۃ اللہ علیہ اسیر باخا جیل تھے۔ آپ نے کہا کہ انگریز کی غلامی سے نجات حاصل کرنے کے لئے قربانیاں دینے کا تمام سلسلہ علما نے ہند کی وجہ سے قائم رہا جنہوں نے جمع ہو کر انگریز سے عدم تعاون کے پیمانے پر دستخط کئے ہم کون تھے کابلوں کے بڑے ہوئے نوجوان، نہ آگاہ نہ پیمانہ۔ ڈگری حاصل کر لی۔ اور ملازمت حاصل کرنے کے لئے دفاتر کے گرد کتوں کی طرح چکر لگاتے رہے۔ انگریزوں نے کالج اور سکول ملک میں اس لئے جاری نہیں کئے تھے کہ ہم لوگ زیورِ تعلیم سے آراستہ ہوں۔ بلکہ انگریز کا مقصد یہ تھا کہ اس کی حکومت چلانے والی شیرازی کے پرزے تیار ہوں۔ آپ نے اس موقع پر اکبر اللہ آبادی کا یہ شعر پڑھا۔

یوں قتل سے بچوں کے وہ بدنام نہ ہوتا

افسوس کہ فرعون کو کالج کی نہ سوچی

دفاع پاکستان کے ضمن میں امیر شریعت مرحوم نے پاکستان میں بڑی بڑی کانفرنسیں منعقد کیں اور لاکھوں جہانگیر رضا کاروں سے قربانیاں پیش کرنے کے حلف لئے۔ ان کانفرنسوں کی صدارتیں سرکاری اعلیٰ حکام نے بھی کیں۔ استحکام ملک کے لئے شاہ جی مرحوم نے انفرادی اور اجتماعی طور پر جس بھرپور انداز سے خدمات انجام دی ہیں۔ اس طریقے پر کسی دوسرے نے عملی ثبوت نہیں دیا۔ اسی سلسلہ میں ان دنوں لکھی گئی سرکاری خفیہ رپورٹوں کو ایک نظر دیکھ لینے سے میری بات کی تصدیق کی جاسکتی ہے۔

۱۹۱۳ء کی عالمگیر جنگ کے بعد جو پیمانے پیدا ہوئے اور بین الاقوامی طور پر انگریزوں نے مسلمانوں کی تباہی کے لئے جو کردار ادا کیا۔ اس کے شاید ترکوں کے حالات ہیں۔ آج کیا ہو رہا ہے۔ کل کے ترک حاکم آج پھانسیاں پارہے ہیں۔ آپ نے کہا ان دنوں انگریز کو کمزور کرنے کے لئے متحدہ ہندوستان میں ہندو رہنماؤں اور علما نے اسلام نے مشترکہ معاہدے پر دستخط کئے۔ مسلم علماء اور عوام انگریز کی بین الاقوامی اسلام دشمن پالیسی کا مقابلہ کرنے کے لئے دیوانہ وار سامنے آئے۔ ان دنوں امیر شریعت مرحوم طالب علم تھے۔ صورتِ حالات کو سمجھتے ہوئے شاہ جی پھر سے ہونے شہر کی طرح میدانِ جہاد میں آئے۔ اور اس وقت سے لے کر زندگی کے آخری ایام تک ”شیر“ نے کبھی پلٹ کر ہی نہیں دیکھا۔ شاہ جی ۱۹۱۳ء میں ایک واعظ کی حیثیت سے سامنے آئے۔ جس کو پچے کی مسجد کے وہ امام ہونے لطف کی بات یہ ہے اترسر میں اس کو پچے

کا نام بھی "کوچہ جمیل خانہ" تھا۔ شاہ جی نے اس زمانے سے قوم و ملک کی خدمت شروع کی اور پوری زندگی قید و بند کی صعوبتیں برداشت کرتے رہے۔ مگر ان کے پائے استقامت میں کبھی لغزش نہیں آئی۔ شاہ جی نے اپنے اعلیٰ کردار کی بدولت ایک ایسی شاندار تاریخ بنائی ہے جو شاید کسی دوسرے قومی رہنما کو نصیب نہ ہوگی۔ شاہ جی مرحوم اپنی قوم میں جس زندگی کو پیدا کرنا چاہتے تھے۔ انگریزی سامراج اس کی راہ میں بست بڑی دیوار بن کر حائل رہا۔ جس کا مقابلہ کرنے میں شاہ جی نے کبھی کمزوری نہیں دکھائی۔

شاہ جی مرحوم نے مذہب و ملت کی خدمت کے لئے جو خاندان بنایا تھا۔ اس میں یہ گنجائش تھی کہ جب کوئی چاہے نکل جائے اور جب کوئی چاہے شامل ہو جائے۔ انہوں نے کبھی جاتے ہوئے کوروکا نہیں اور آنے والے کو مسخ نہیں کیا۔ شاہ جی ہم سے ہمیشہ کے لئے شہریت لے گئے ہیں۔ ہمارے ہاں شہریتوں کی پوجا نہیں ہوتی۔ بلکہ دلوں میں ایک دوسرے کے لئے اخلاص اور محبت تھی۔ سید عطاء اللہ شاہ بخاری اس چالیس پچاس سالہ تاریخی دور کی یادگار تھے۔ جس میں انگریز کی حکومت کے خلاف لگتی جاتی رہی۔ شاہ جی وطن و ملت کی خدمت کی راہ میں بڑے جری اور پاکباز قافلہ سالار تھے جنہوں نے بڑے خلوص کے ساتھ خدمت کی اور قربانیاں دیں۔

کسی صاحب نے شاہ جی سے سوال کیا۔ شاہ صاحب ملکی سیاست میں آپ کا نظریہ کیا ہے جس کے لئے آپ ہندوستان کی آزادی کے لئے اتنے کوشاں ہیں؟ امیر شریعت نے فرمایا۔ میرے اس نظریہ سے متعلق تم خود ہی فیصلہ کر لو۔ مجھے تو صرف اتنا پتہ ہے کہ میں نے لاکھوں ہندوستانیوں کے ذہنوں سے انگریزوں کو نکال پھینکا ہے۔ میں نے گلگتہ سے خیبر تک اور سرئی نگر سے راس کھاری تک دوڑ لگائی ہے۔ میں تو وہاں بھی گیا ہوں۔ جہاں کہ دھرتی پانی پینے سے عاجز تھی۔ اب سوال یہ رہا۔ کہ میں آزادی کے کس تصور کے لئے لڑ رہا ہوں۔ تو اس کے متعلق سمجھ بیٹھے۔ کہ اپنے ملک میں اپنا راج۔ تم میرے پابو مجھ سے شاید کوئی کتابی ایڈیا لوجی پوچھ رہے ہو۔ یہ کتابی نظریے عام طور پر روگ ہوتے ہیں۔ فی الحال جو مرحلہ درپیش ہے وہ کسی مثبت کا نہیں۔ منفی تصور کا ہے۔ ہم سب سے پہلے تو غیر ملکی طاقت سے گلو خلاصی حاصل کرنا چاہتے ہیں۔ اس ملک سے انگریز نکل جائیں۔ نکلیں کیا؟ نکالے جائیں۔ اس کے بعد آزادی کے خطوط پر غور کیا جائے گا۔ بابو تم نکاح سے پہلے چھوڑے بانٹنا چاہتے ہو۔ پھر میں دستوری نہیں سپاہی ہوں۔ تمام عمر انگریزوں سے لڑا رہوں گا۔

اور اگر ایسے وقت سور بھی میری مدد کریں گے۔ تو میں ان کا بھی منہ چوم لینے کے لئے تیار ہوں۔ میں تو ان چیونٹیوں کو کھانڈ کھلانے کے لئے تیار ہوں۔ جو صاحب بہادر کو کاٹ کھائیں۔ خدا کی قسم میرا صرف ایک دشمن ہے وہ ہے فرنگی جس ظالم نے مسلمان ملکوں کی اینٹ سے اینٹ بجادی۔ بلکہ خیرہ چشمی کی بھی حد ہو گئی کہ حریت کے لئے مسلمانوں میں جھلی نبی پیدا کیا پھر اس خود کاشتہ پودے کی آبیاری کی۔ اب اس کو چھتے پچے کی طرح پال رہا ہے۔